



తరని సమస్య

కాడవటిగంటి కుటుంబరావు

ద్రౌపది రంభ అని ఎవరూ ఎన్నడూ అనలేదు. గాని, వదేళ్ళ క్రితం మాడా ఎరిగినవాళ్లు, “దానికేం? చక్కగా, కనుముక్కు తీరుగా ఉంటుంది,” అనుకునేవాళ్లు. ఇప్పుడెవరన్నా దాని పెళ్లివిషయం మాట్లాడేప్పుడు, “ఆ, ఏంచూసి చేసుకుంటారు, బాబూ! వాళ్ల నాన్న ఇచ్చే కట్నంచూశా? దాని అందచందాలంచూశా?” అని చప్పురిస్తున్నారు. ద్రౌపది మారిపోయింది.

ఎందుకు మారనూ? ఇరవై తొమ్మిదికూడా వెళ్తుంది, ఇంకవరకూ వెళ్లి కాలేదు; అయేటట్టుకూడా లేదు, బియ్యం పాసయింది. ఉద్యోగంలేదు. అన్న కామేశ్వర్రావు రెక్కలమీద సంసారం నానా అగచాట్టుగా వెళ్తున్నది. అతనికి ఆప్పుడే ఆరు గురు సిల్లలు, రోగిష్టి వెళ్లం. సిల్లన్ని కనటానికి తప్ప మిగతా అన్ని పనులకీ ఆవిడకే రోగమే. ఆ రోగిష్టి వెళ్లాన్ని కనిపెట్టుకుని ఉండేటందుకు రోగిష్టి అత్తగారు, ఒక జిల్లుపడ్డా, కాస్తేపు సీళ్లలో నానినా ఆవిడకీ కాళ్లుపట్టుకుపోయి యమబాధ పడుతుంది, ఆచారవంతురాలు గనక నీటిలో నానటం రోజూ ఉంటుందనే చెప్పొచ్చు. ముసలాయనకి-- అంటే ద్రౌపది తండ్రికి-- ఆస్తి పోయిననాటి నుంచి మతిసరిగాలేదు. అస్తమానం ఇంట్లోనే కూచుంటాడు. ఇంటి ఇబ్బందులన్నీ ఆయన్ని, పాపం, బాధిస్తూంటాయల్లే ఉంది. చాటిని గురించే మననం చేస్తూ ఉంటాడు. ఎప్పుడన్నా కామేశ్వర్రావు తండ్రిమీద విసుక్కుంటాడు.

“అచ్చేవాడివా, తీర్చేవాడివా? నీ కెందు కయ్యా? ఏంరోగాలో, ఏంబాధలో, ఏం దరి ద్రమో మేం పడుతున్నాంగా? వేళకింతిని హాయిగా కూచో, ఏబాధా లేదనుకో.”

ముసలాయనకి అది యిష్టంలేదు. ఎద్దుడున్నీ లే బోరిగ రొప్పిందన్నట్టు, నిజమైన శ్రమంతా

కామేశ్వర్రావు పడుతుంటే, ఆతనికి సానుభూతిగా కాబోలు, కర్క, ముసలాయన మూలుగుతూ ఉండే వాడు. అటువంటి పరిస్థితిలో కామేశ్వర్రావు తనని కోప్పడేసరికి ఆయనకి కష్టంవేసేది. వెంటనే ద్రౌపదినిూద విరుచుకుపడేవాడు :

“నీ మొహం తగలెయ్యా, నీ చదువు చట్టు బండలుగానూ! నా ఆస్తంతా నీ చదువుకిందే ధారపోశానే! నీ చదువంతా పెట్టి ఒక్కరూపాయి సంపాదించగలవులే? ఆ డబ్బంతా వాడికింద ఖర్చుపెట్టి ఏ ఇంట్లో పంపిస్తే వాడికి వేలకు వేలు జీతంవచ్చి ఉండునుగదే! వేలకువేలు! నీ మొహం దేవుడేంరాత రాశాడోగాని నిన్నెవడూ వెళ్ళునూ చేసుకోడేమే? కుంటివాళ్ళకీ, గుడ్డి వాళ్ళకీ ఊణిలో వెళ్ళవుతుందిగాని నీకుమటుకు కాదే! నీ కనలు మొగుడంటూ పుట్టి ఉంటేగా?”

వీటన్నిటికీ ద్రౌపది సమాధానం చెప్పగలదు. కాని ఏమిటిలాభం? ఒక్కోసారి ఈ మాటలకు ద్రౌపది ఏడిచేది. కాని వైవాళ్లు, “భీ, ఊరుకో. మతిలేనివాడి మాటలు పట్టించుకుంటారా?” అని సమదాయించేవాళ్లు. సమదాయంపు సులభం. గురి లేనివాడు రాయి విసిరినా తగిలితే నొప్పెత్తుతుంది. మతిలేనివాడితో కలిసి ఉంటూ మతి గలిగిన మనిషిల్లే ఏళ్లతరబడి ఉండటం చాలా కష్టం. పిచ్చి, హిస్టేరియా మొదలైనవి మానసిక అంటు వ్యాధులు... ద్రౌపదికి అనేకసార్లు సందేహం కలిగింది, తనకు మతి సరిగా ఉందా అని...

ఇంటిల్లిపాదికీ పనిచెయ్యాలానికి ఆరోగ్యంగా ఉన్న మనిషి ఇంటి కంకటి ద్రౌపది ఒకతే. ఆమె ఆ యింటో చేసేపని ఎవరన్నా సంపన్నులకి చేస్తే నెలకొక వందరూపాయి లిస్తారు. కాని, కామేశ్వర్రావు ఇవ్వగలడు. అతను తెచ్చుకునేదే నూట

చారిక. అందుచేత ద్రౌపది ఈచారికీయావత్తూ తన సాంతానికనుకునే చెయ్యాలి.

దురద్రుప్తవశాత్తూ ఈ కొంపలో ఈ చారికీ తప్పిస్తే ద్రౌపదికి సాంతం ఇంకేమీలేదు. ఈ ఇల్లు తనదనీ, ఈ ఇంటో తనకు సహజమైన స్థానం ఉందనీ ద్రౌపది విశ్వసించటం మానేసి అయిదా రేళ్లయింది.

ముసలాయన మతివూర్తిగా చెడకమునుపే, "దీనిపెళ్లయితేనేగాని నాకు మంచిరోజులు రావు. చక్రం చూసినవాడల్లా ఆ మాటే అంటున్నాడు." అని ప్రారంభించేడు. కాలక్రమాణ ఈ పాటకి చాలా సంగతులు వేరాయి. "రోజూలేచి దీని మొహం చూసి బయటికెళ్లితే ఎవడూ ఎర్రవిగానీ చేతిలో పెట్టడుగదా!"... దీనికి పెళ్లయేదేమిటి? నా ఆద్రుప్తం తిరిగే దేమిటి?"... ముసలాయన అట్లా ఎడమైపోయాడు.

కామేశ్వర్రావు మరోరకంగా ఎడమై పోయినాడు. అతను చెల్లిల్ని పోషించలేకపోవటం గానీ, ఎట్లాగైనా ఆమె పెళ్లి అయిపోయి కాపరానికి వెళ్లిపోతే తన భారం కొంత తగ్గుతుందనుకోవటంగానీ అయితే ద్రౌపది అంతగా విచారించి ఉండదు. ఆమెకూడా చదువుకున్నదే, అర్థం చేసుకోగలదే. కాని కామేశ్వర్రావు అచ్చగా అంతటితో ఆగలేదు; ఆమెకు వొట్టి చప్పుసంబంధాలు తెచ్చి ముడిపెట్టాలని తొందర పడ్డాడు. అందమూ, గుణమూ లేనిచోట డబ్బుకోసం గడ్డి తినేవాళ్ళనే మనం ఎంతో సీచంగా చూస్తాం. అందమూ, గుణమూ, డబ్బుకూడాలేని దిక్కుమాలిన వెధవలకి తన చెల్లిల్ని అంటగట్టాలని చూశాడు కామేశ్వర్రావు. ఆ సంబంధాలను గురించి ద్రౌపదితో అబద్ధాలాడి దొరికిపోయినాడు. ఆమె వాదిలిపోతే చాలం, అవశల ఆమె గతి ఏమైనా సరే అనే స్థితికి అతను వచ్చాడని తెలిసినాక ద్రౌపది అన్నని పరాయివాడికింద కట్టేసింది. అంత అసమర్థపుస్థితిలో ఉన్న ద్రౌపది అన్నని పరాయివాడికింద కట్టటంకంటే ఇంకే విధంగా శిక్షించగలము?

అతనికి తనమీద సోదరప్రేమ లేకపోతే లేకపోయింది; తన పిల్లలకి, పెళ్లొనకి, చివరకి అత్తగా రికికూడా చచ్చేట్టు చారికీ చేస్తున్నందుకు కామేశ్వర్రావు తనమీద ఆపాటి కృతజ్ఞత చూపగూ

డదా? ఏ బ్రహ్మణ్యో, అతనిమాట చొప్పునే, పెళ్లాడి తన దారిన తాను కాపరం వెళ్ళిపోతే మర్నాడు ఈ కుటుంబంగతి ఏంకాను? ఆ సంగతి అతను ఆలోచించలేదా?

తన తండ్రి, అన్నా దూరమైనాక ఆ ఇంటో ద్రౌపదికి దగ్గరవాళ్లెవరు? ఈ విషయాలన్నీ ఎవరితో చెప్పుకుంటుంది? బయటికి అనుకోవటానికి లేని ఈ బాధ ఆమె మనస్సును తొలిచి డొల్ల చెయ్యసాగింది. ఇది ఆమె జీవితానికి తెగని సమస్య. ఇందులో పెళ్లి, డబ్బూ, స్వేచ్ఛా-ఈ మూటి తాలుకు పోగులూ చిక్కుపడి ఉన్నాయి.

ద్రౌపది తనకు వెళ్ళి కాలేదని మనోవ్యాధి పాలుకావటం ఇతరుల కెంత సహజంగా కనిపించినా, ఆమె విషయంలో అది కృత్రిమంగా తయారయిన సమస్యే. ఎందుకంటే ఒకప్పుడు ఈ తండ్రి ఆమె జీవితానికి చదువే ముఖ్యమైన విషయంగానూ పెళ్లి అముఖ్యంగానూ మాట్లాడాడు. ఒకప్పుడా మెను చేసుకుంటామని వచ్చిన సంబంధాలు తోపేసి, అవమానించాడు. అది ఆయనకు జ్ఞాపకంలేదు. ద్రౌపదికి జ్ఞాపకంఉంది. అదికాక మొగుడులేడనే చింత అయితే ఏ ఆడదాన్ని కుంగదీయదు; మొగుట్లపోయి వైధవ్యంమీదపడి రాళ్లల్లె ఉన్న విశంతువులు చాలామంది ఉన్నారు.

కాని ఆ వాతావరణంలో ఇప్పుడు ద్రౌపది మామూలుమనిషికాదు. ఆమెకిప్పుడు పెళ్లితప్ప గత్యంతరంలేదు. ఈ ఇల్లూ, వాతావరణమూ వాదిలింతుకోవాలంటే పెళ్లితప్ప మరొక మార్గంలేదు. వెళ్లయితే తన మిగతా సమస్యలన్నీ తీరుతాయి. ఎంతకీ ఆ వెళ్లే కాకుండాఉంది.

"నేను మబ్బుల్లోకూచుని నిజం తెలుసుకోకుండా ఉన్నానా? కామేశ్వర్రావు నన్ను చేసుకోమన్న సంబంధాలకంటే నాకు మంచివి రాదగవా? అతను నా యోగ్యత సరిగానే అంచనాకట్టాడా? నన్ను గురించి నాకు ఎంత అధమమైన అభిప్రాయం తెచ్చిపెట్టుకున్నా, ఇతరులకు నామీద ఇంకా తక్కువ అభిప్రాయం ఉన్నట్టుగా తోస్తుందే! ఏమిటి కారణం? ఇంకా ఎంతని కుంగను? దానికి అంతెక్కడ?" అనుకునేది ద్రౌపది. ఒక్కసారి ఆమెకి ఆశ్చర్యవిశ్వాసం ఏమీలేకుండాపోయి, "ఈ సారి ఎవడన్నా వెళ్లిచేసుకుంటాననివస్తే కళ్ల మూసుకుని ఒప్పేసుకుంటాను. నేననవసరంగా ఎందుకు

మధనపడాలో? నిండా ముణిగినవాడికి చలేమిటి? ఏవెళ్లి చేసుకున్నా ఇంతకన్నా దరిద్రంగానూ, నిర్బంధంగానూ, మనోవ్యాధిగానూ ఉండదుగదా? ఏదైనా ఉన్న వాళ్ళకి పోతుందని భయంగానీ, ఏమీ లేనినాబోటి దానికి పోయ్యేదేమిటి? ఈసారి ఎవడు వచ్చినా చేసుకుంటాను. ఇది నిశ్చయం," అనుకునేది.

ద్రోపదికి పరిక్షగా ఒక సంబంధంవచ్చింది. వరుడికి యాభై అయిదేళ్లు. ఇటీవలే భార్య పోయింది. అయిదారుగురు సంతానం. ఆయనకి తలిదండ్రులున్నారు. తండ్రికి పిచ్చి, తల్లి వ్యాధి పీడితురాలు. ఆచారసతురాలైన విధవ చెల్లెల లాకతే ఉంది. చిన్నపిల్లని చేసుకోమని ఆవిడ గోలట. ఈయన కాస్త లోకజ్ఞాని. పెద్దదాన్నే

చేసుకుంటానని వచ్చాడు. ద్రోపదిని చూసి వెళ్లాడు.

ఆయన విషయాలన్నీ వినగానే ద్రోపదికి ఆపు కోలేకుండా నవ్వొచ్చింది. ఈ పెళ్ళయితే తన జీవితంలో ఏమీ మార్పుండదు. ఇక్కడఉన్న మనుషులకు నక్కళ్లేవాళ్ళూనూ, వీళ్లు చూసినట్టే తనని వాళ్ళూ పరాయిగా చూస్తారు. ఎందుకీ పెళ్ళి?

"నా కక్కళ్లే దీసంబంధం?" అందామని నోటిగాకా వచ్చింది. కాని బలవంతాన నోరు నొక్కేసుకుంది.

మర్నాడు కామేశ్వర్రావు కబురు తెచ్చాడు. ఆ పెద్దమనిషికి ద్రోపది మరీ సన్నగా, జబ్బుగా కనిపించిందిట. ఆయన ఇంకో సంబంధం—పద్దెనిమిదేళ్ళ పిల్లని—స్థిరపరుచుకున్నాడుట.



మాటలూ, చేతలూ....

ప్రస్తుతం మన దేశానికి ఏమొచ్చిందని ఇటీవల ఒకరు అడిగారు. ప్రతిరోజూ వార్తాపత్రికలు చదువుతే, ఆయనకి ఆ సందేహమే రాకపోవును. ఇంగ్లీషు రచయిత గాల్స్ వర్టీ వ్రాసిన ఒకానొక నాటకంలో పాత్రలవలె, ప్రతివ్యక్తి తన జీవితంలో గడిచిపోయిన రోజులు తలచుకుంటూ అప్పటి బ్రదుకే బాగుందని నిట్టూర్పులు విడుస్తున్నాడు. ఉదాహరణకి చూడండి: పండిట్ నెహ్రూకి ఇదివరలో తను జైలులో ఏకాంతంగా, స్వేచ్ఛగా గడిపిన రోజులే బాగున్నాయనిపిస్తోంది, ఇప్పటి ప్రధాన మంత్రిత్వపు బాధ్యతలకన్న. గవర్నర్ జనరల్ రాజాజీకి తన పదవి ఏమాత్రం ఆనందం ఇవ్వడంలేదుట. మైగా, పంచశత్రం కథలో మొసలిమీద స్వారి చేసిన మర్కటంవలె, ఆయనగారి గుండెకాయ బెంగాల్ లో పదిలేశాడట. డాక్టర్ అంబేద్కర్ చాలా వ్యాకులపడుతున్నాడు, తనకి ఏమాత్రం ఇష్టంలేని ప్రభుత్వంలో కలిసి పని చేయవలసిన నిర్బంధం కలిగిందని—ఎవరు ఆ నిర్బంధం చేస్తున్నారో పరమేశ్వరుడికి తెలియాలి!

పోగా ఇక మామూలు ప్రజానీకం సంగతి. నాయకుల ఉపన్యాసాల్లో యీ ప్రజసంగతి వస్తూనే ఉంటుంది. దేశభక్తి అలవరుచుకోమనీ, శత్రువుల్నికూడా ప్రేమించగలగాలనీ, త్యాగబుద్ధి కలిగి అంతా సోదరులవలె జీవించాలనీ, కోరికల్ని జయించాలనీ, నాయకులు ప్రజల్ని హెచ్చరిస్తూనే ఉన్నారు.

ప్రజలు ఇవన్నీ చేస్తూనే ఉన్నారు: వాళ్ళకి కోరికలు ఉన్నా అవి తీరేవికావు. శత్రువుల్ని కూడా ప్రేమించకపోతే బతకడం కష్టం. గంగానది పొంగినట్టు వస్తువుల ధరలు హెచ్చుతుండే యీ రోజుల్లో ప్రజలు చెయ్యగలిగేది త్యాగంతప్ప ఇంకేమీలేదు.

మామూలు మనిషికి నేడు కావలసింది ఏమిటంటే, బ్రదకడానికి ఆస్కారం: తన కష్టాలు కాస్త తగ్గడం. నాయకులు యీ విషయంలో ఏమైనా సాయపడగలరా?

—“గోతమి”

Source: Press Academy Website, Telugu Swatantra Magazine, August 1948

Disclaimer: This **SELECTIVE** topic/article/write-up of Kodavatiganti Kutumba Rao is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan
<http://www.maganti.org/>